

Gitler nähili öldi?

Category: Geň-taňsy wakalar, Kitapcy, Medisina

написано kitapcy | 22 января, 2025

Gitler nähili öldi? GITLER NÄHILI ÖLDI?



İňlis ýazyjylary Saýmon Dansten we Jerrard Williams "Gök böri: Adolf Gitleriň gaçyşy" ("Серый волк: Бегство Адольфа Гитлера" / "Grey Wolf: The Escape of Adolf Hitler") atly bäs ýyllap bile ýazan kitabynda uruşda ýeňlendigine doly göz ýetiren Gitleriň ýerasty gaçbatalgasyn daky gizlin tunnelden "gezýäni" Ýewa Braun bilen bile gaçandygy öñe sürülyär. Kitapda aýdylmagyna görä Gitler özünü öldürdi diýilýän wagdan soñ ýene on ýedi ýyl ýaşapdyr we iki gyz çagasy bolup, 1962-nji ýylyň 13-nji fewralynda sagat 15:00-da Günorta Amerikada aradan çykypdyr.

Adolf Gitler we Ýewa Braun resmi taryhyň habar berisi ýaly 1945-nji ýylyň 30-njy aprelinde öz janlaryna kast etmändir, gaýtam olar Argentina gaçypdyr. Ol ýerde Gitler Ýewa öýlenýär we Ýewadan iki gyzy dünýä inýär. Ýewa Braun bolsa 2000-nji ýyllara čenli ýaşapdyr.

Gitleriň we Ýewa Braunyň ölümüne degişli sud-medisina ekspertizasynyň hiç hili delilnamasynyň ýokdugyny aýdýan Jerrard Williams hususanam Staliniň, Eýzenhaueriň we FBR-iň başlygy Huweriň Adolf Gitleriň ölendigine kepil geçýän anyk maglumatyň ýokdugyndan habarlarynyň bardygyny öñe sürüyär.

Günorta Amerika Ikinji jahan urşundan soñ nemes faşistleriniň gaçbatalgasyna öwrülipdi.

• Taryh ýalan sözleýärmikä?

Taryh Gitler bilen Ýewanyň 1945-nji ýylyň 30-njy aprelinde Berlinde öz janlaryna kast edendigini, soňra olaryň jesetleriniň ýakylandygyny ýazýar. Olar 30-nji aprel günü bir otaga girip içinden gulplaýarlar we ilki Ýewa içi sionidli kapsulany başyna çekipdir, zäher sanlyja sekundta bedene ýaýraýar, yzyndan Gitlerem sionid içýär we sapançasyny sag çekgesine diräp atýar. Öz wesýet edişi ýaly Fýurerbunker bagynda jesetler bombalaryň emele getiren çukanagynda goýulyp ýakylypdyr...

Gitler muny sowet goşuny tarapyndan jesediniň tapylyp, köpcüligiň öñünde goýulaýmasyn diýen ätiýaç bilen edenmiş.

Ýazyjy Entoni Biwor şeýle ýazýar:

"Staliniň Gitleri itden beter ýigrenýärdi. Meniň pikirimçe ol Gitleri ele salan bolsa, ony edil gul ýaly eline-aýagyna zynjyr urup we kapasa salyp Moskwanyň köcelerinde aýlamak islärdi".

Hawa, Gitleriň we onuň ýaşaşýan aýalynyň özünü öldürenliginiň anyk delili ýok. Olaryň bilelikde öz janyna kast etdi diýilýän ýerzemininiň içinde tunneliň üstünden barylypdyr we bu ýerzeminin üç günläp gabawda saklan sowet goşuny ýerzeminin duran ýerini ýer bilen ýegsan etdi.

Sowet komandowaniýesi Gitleriň we Braunyň ýanyp giden meýitleriniň tapylandygyny hem-de olaryň dışinden şahsyyetiniň anyklanandygyny mälim etdi. Muňa garamazdan orta atylan deliller kanagatlanarly däldi. Bu beýannamalara Staliniň özem ynanmandyr, olam Gitleriň ölmän, nirädir bir ýere sumat bolandygyna ynanýan eken.

Gitleriň kömekçisi Heýnz Ling ilkibaşda Gitleriň we Ýewanyň jesetleriniň hut öz gözegçiliginde ýakylandygyny aýdypdy. Emma ol beren bu beýannamasından birnäçe hepde geçensoň ortada Gitlere degişli hiç hili jeset görmändigini, diňe palasa çolanan iki sany näbelli jesediň ýerzeminin daşyna çykarylandygyny görendigini boýun aldy.

Ýokarda agzalan kitabyň awtorlary S.Dansten bilen J.Williamsyň aýtmagyna görä, 1945-nji ýylyň aprel aýynyň soňky günlerinde

Gitler ýeňlişiň gutulgysyzdygyna doly göz ýetirip, nähili ýol bilen gaçyp boljagyny meýilleşdirmek bilen bolupdyr.


Önde üç ýol bardy: birinjisi sowet goşunyna boýun egmek, ýöne bu masgaraçylykly netije bolup, munuň hem özi hem ideallary üçin kabul edip bolmajak zatdy. Ikinji ýol özüni öldürmek, üçünjisem gaçmakdy.

Gitleriň gaçys meýilnamasyny Gestaponyň başlygy Genrik Müller örän inçelik bilen we ýuze çykyp biläýjek iň bir ownuk detallaryny ünsden düşürmän işläp düzüpdir.

Müller Gitler we Ýewa Braun öz janyna kast eden ýaly görnüş bermek üçin iki sany jeset tapýar hem-de ol jesetlere geýdiriljek eşiklere çenli ýedi ölçäp bir kesýär. Soňra Gitler bilen Ýewa gijäň birmahaly ýerzemiň tunnelinden daşary çykarylýar. Olaryň ýanynda Ýewa Brauniň dogany German Fegeleýn hem bar eken. Mülleriň ýörite saýlap alan tejribeli uçarmany Piter Baumgart gaçgaklary alyp ucuşa taýýar ýagdaýda duran "Junkers-52" uçarynda Berlinden towsa göterilýär. Olar ilki Daniýa, soňra Ispaniya gonýar, Ispaniyada häkimiyet başynda oturan diktator general Frankonyň Gitler üçin ýörite taýýarlap goýan uçary bilen Kanar adalaryna uçulýar. Mundan soň suwasty gämiler arkaly ýol aşylýar. Şeýdibem olar Argentinanyň paýtagty Buenos-Aýresden 500 km daşlykda ýerleşen Nekoçeýa portunda labyr taşlaýar. Gitler Patagoniya ýerleşensoň, tä ölüyüncä Argentinadan çykman ýasaýar.

"Doňzuň olse-de hor-hory ýatmaz" diýlişi ýaly, ol ep-esli wagt faşistik hereketiň gaýtadan aýaga galmagyna garaşýar. Arzuwynyň paşmajagyna doly göz ýetirensoň, Çiliniň serhedine golaý bir ýerde, And daglarynyň etegindäki gizlin howluda, adamlaryň gözünden uzakda ýaşap başlaýar. Gaçgaklykda geçiren on ýedi ýylynda Ýewa Braundan iki gyzy dünýä inýär.

Dünýä taryhyň iň ýowuz basybalyjysy, on millionlarça adamnyň ölümüne sebäp bolan Adolf Gitler 1962-nji ýylyň 13-nji fewralynda 73 ýaşynda Argentinada aradan çykýar.



СЕРЫЙ ВОЛК

Бегство Адольфа Гитлера

Сенсационное историческое расследование

Тайна, которую скрывали более шестидесяти лет

Пять лет путешествий и исследований на трех континентах

Несколько сотен документов и свидетельств

Одна книга, которая все объясняет

Хотите знать ВСЮ правду?

Саймон Данстен, Джерард Уильямс

kitapcy.ru

J.Williams we S.Dansteniň kitaplarynda gürrüň berilýän Gitleriň gaçyş kyssasyna köpler garşı çyksa-da awtorlar Yozef Mengele we Adolf Eýhmann ýaly müňlerçe nemes nasistleriniň Amerikada täze durmuşa başlamaklary muny ýalana çykarmaga esas döredenok. Munuňam üstesine ortada ýanan jesetleriň barlygyna garamazdan, görkezilen jesetleriň Gitleriňkidigine we Ýewa Braunyňkydygyna ynanmak kyn. Sebäbi bu boýunça açyklanan deliller gümrüktik we ynandyryjy däl. Jesetlerden galan süňkleriň näme bolandygy bolsa gitdigiçe syrly tapmaça öwrülip barýar. Sowet marşaly Georgiy Jukow bu barada şeýle diýipdi: "Gitleriň ölümü bilen baglanyşykly bilýän zatlarymyz geñ-taňsy

tötänliklere esaslanyp delillendirildi. Biz häzirem Gitleriň jesedine anyk kesgitleme berip bilemezok. Belkäm ol Berlinden gaçansoň, bir ýerlerde gizlenen bolmagam ahmal. Gözleglerimiz bizi şeýle netije çykarmaga mejbur edýär".

General Berzarin hem "Meniň pikir edişime görä, Gitler Ýewropanyň bir ýerlerinde gizlendi. Hatda Frankonyň ýanynda bolup çykaýmagy-da ähtimal" diýipdi.

Russiýanyň "Правда" gazeti hem Gitleriň köpleriň pikir edişi ýaly Ikinji jahan urşunyň soňky günlerinde, Berlin zabit edilmeginiň öñ ýanynda öz janyna kast etmändigi barada maglumat berdi. Rus döwlet arhiwinde Gitleriňki diýip görkezilen süňk böleklerini öwrenen amerikaly hünärmən Nik Bellantoni kelleçanagyň kyrk ýaşly adama degişlidigini aýtdy. Emma Gitler "öz janyna kast etdi" diýlen wagtynda 56 ýaşynda eken. Bellantoni hususanam süňk bölekleriniň inçedigine ünsi çekip, onuň zenan süňküdigini hem-de Ýewa Braunyňky diýip görkezilen süňk bölekleriniňem oña degişli däldigini subut etdi.

1948-nji ýylда Gestaponyň başlygy Müller hem bu barada käbir zatlary aýdypdy. Ol hemiše Gitleriň ýanynda saklanan dublýorynyň sanjym arkaly essini aýyldandan soň, kellesinden atylandygyny we Gitleriň suwasty gämä münüp, Germaniyadan gaçandygyny mälim etdi.

2011-nji ýlda aýan edilen FBR-iň öñki gizlin resminamalarynda hem Gitleriň Argentina gaçandygy barada maglumatlar bar eken. Maglumat şu terzde berlipdir: FBR-iň 752 sahypaly gizlin resminamalarynda 1945-nji ýlyň 30-nju aprelinde Gitleriň öz janyma kast etmändigi nygtalýar. Birnäçe amerikaly Gitleriň ölendigine ynanman, FBR-iň şol wagtyk başlygy J.Edgar Huwere hat ýazýar. FBR-iň Los-Anželesdäki bölümü bolsa 1945-nji ýlyň 21-nji sentýabrynda şu belliği galdyrypdyr:

"Gitler we onuň iň ynamdar elli adamy Berliniň eýelenen gününden 10 gün geçensoň, iki sany suwasty gämi bilen Argentinanyň günorta kenarýakasynda labyr taşlady. Murtuny syran Gitler bir baglyk howluda gizlenip ýasaýar. Bronhial astma we gastrit keselinden ejir çekýär."

Esas: S.Dansten & J.Williams "Gök böri: Adolf Gitleriň gaçışy" kitaby we internet maglumatlary. Geň-taňsy wakalar